

**ബഹു.മുഖ്യമന്ത്രിയുടെ കോവിഡ് 19 പ്രതിദിന  
വാർത്താ സമ്മേളനത്തിന്റെ മിനിറ്റ്സ്**

**2020 ഏപ്രിൽ 02, വൈകുന്നേരം 4.00 മണി**

**കോൺഫറൻസ് ഹാൾ**

**ബഹു. ആരോഗ്യവകുപ്പ് മന്ത്രി**

ആമുഖമായി കേരളത്തിൽ ഇന്ന് 21 കേസുകൾ റിപ്പോർട്ട് ചെയ്തിട്ടുണ്ട്, അതിൽ കാസർഗോഡ് ജില്ലയിൽ നിന്നും 8 പേർക്കും ഇടുക്കി ജില്ലയിൽ നിന്നും 5 പേർക്കും കൊല്ലം ജില്ലയിൽ നിന്നും 2 പേർക്കും തിരുവനന്തപുരം, പത്തനംതിട്ട, തൃശ്ശൂർ, മലപ്പുറം, കോഴിക്കോട് കണ്ണൂർ ജില്ലകളിൽ നിന്ന് ഓരോരുത്തർക്ക് വീതവും രോഗം സ്ഥിരീകരിച്ചു എന്ന് ബഹുമാനപ്പെട്ട മന്ത്രി അറിയിച്ചു. തിരുവനന്തപുരം, മലപ്പുറം ജില്ലകളിൽ ചികിത്സയിലായിരുന്ന ഓരോരുത്തരുടെ പരിശോധനാഫലം നെഗറ്റീവ് ആയിട്ടുണ്ട്. രോഗം സ്ഥിരീകരിച്ച 256 പേർ നിലവിൽ ആശുപത്രികളിൽ ചികിത്സയിലാണ്. ഇന്ന് 205 രാജ്യങ്ങളിൽ കോവിഡ് കേസുകൾ റിപ്പോർട്ട് ചെയ്യപ്പെട്ടിട്ടുണ്ട്. ഇന്ന് കേരളത്തിലാകമാനം 165934 പേർ നിരീക്ഷണത്തിലാണ്. ഇതിൽ 165291 പേർ വീടുകളിലും 643 പേർ ആശുപത്രികളിലുമാണ്. ഇതുവരെ 8456 സാമ്പിളുകൾ പരിശോധിച്ചതിൽ 7622 സാമ്പിളുകൾ നെഗറ്റീവ് ആണ്. കൊറോണ വൈറസ് രോഗബാധ സംശയിക്കുന്ന കുടുംബങ്ങൾക്ക് മാനസിക പിൻതുണ നൽകുന്നതിന് 998 കൗൺസിലർമാരെ സംസ്ഥാനത്താകമാനം നിയോഗിച്ചിട്ടുണ്ട്. കാസർഗോഡ് ജില്ലയിലെ സെൻട്രൽ യൂണിവേഴ്സിറ്റി ടെസ്റ്റിംഗിനായി സജ്ജമായിട്ടുണ്ട്. എന്നാൽ അവിടെ ആർഎൻഎ എക്സ്‌ട്രാറ്റിന്റെ കുറവുണ്ട്. അതിനുശേഷം പ്രിൻസിപ്പൽ സെക്രട്ടറിയോട് പ്രവർത്തനങ്ങളുടെ വിശദാംശങ്ങൾ പറയാൻ ആവശ്യപ്പെട്ടു.

**പ്രിൻസിപ്പൽ സെക്രട്ടറി (ആരോഗ്യം)**

ലോകത്താകമാനം 827419 കേസുകളും 40777 മരണവും റിപ്പോർട്ട് ചെയ്തിട്ടുണ്ട്. ഇന്ത്യയിൽ 1965 കേസുകളും 50 മരണവുമാണ് റിപ്പോർട്ട് ചെയ്തിട്ടുള്ളത്. ഇന്ത്യയിലാകമാനം ഇന്ന് 325 കേസുകൾ റിപ്പോർട്ട് ചെയ്തിട്ടുണ്ട്. കേസുകളുടെ മരണ നിരക്ക് റേറ്റ് 0.6 ശതമാനമാണ്. നിരീക്ഷണത്തിലുള്ളവരുടെ ജില്ല തിരിച്ചുള്ള കണക്കും, വീടുകളിലും, ആശുപത്രിയിലും നിരീക്ഷണത്തിലുള്ളവരുടെ ജില്ല തിരിച്ചുള്ള വിശദാംശങ്ങളും അദ്ദേഹം യോഗത്തെ അറിയിച്ചു. ലാബുകൾ തിരിച്ച് എത്ര ടെസ്റ്റുകൾ നടത്താൻ സാധിക്കും എന്നും അദ്ദേഹം വിവരിച്ചു. കാസർഗോഡ് ജില്ലയിലെ സെൻട്രൽ യൂണിവേഴ്സിറ്റിയിൽ നാളെ മുതൽ ടെസ്റ്റിംഗ് ആരംഭിക്കും. ഇതു കൂടി പ്രവർത്തനം ആരംഭിക്കുന്നതോടെ പ്രതിദിനം 1790 സാമ്പിളുകൾ ടെസ്റ്റ് ചെയ്യാൻ സാധിക്കും. 7 പുതിയ പിസിആർ മെഷീനുകൾ വാങ്ങിയിട്ടുണ്ട്. ഉന്നത വിദ്യാഭ്യാസ വകുപ്പിന്റെ കീഴിൽ 18 പി സി ആർ മെഷീനുകൾ കെ എം എസ് സി എല്ലിന്റെ സഹായത്തോടെ ഇപ്പോൾ പ്രവർത്തനം ആരംഭിച്ച 10 ലാബുകളിലേക്ക് മാറ്റുവാനുള്ള പ്രവർത്തനങ്ങൾ ആരംഭിച്ചു. ആശുപത്രികളിൽ കോവിഡ് രോഗികളുടെയും മറ്റ് രോഗങ്ങൾ



ഉള്ളവരുടെയും ഫ്ലോ എങ്ങനെയാകണം എന്നതിനെക്കുറിച്ചുള്ള ഒരു മാർഗ്ഗരേഖയും അവതരിപ്പിച്ചു. ഒ പി സമയം വൈകിട്ട് 6 മണി വരെ ആക്കിയ ആശുപത്രികളുടെ കണക്കും അവതരിപ്പിച്ചു. കോവിഡ് ടെസ്റ്റിംഗിനായി അടിയന്തിര പ്രാധാന്യമായി 1.20 ലക്ഷം ഡാക്രോൺ സ്വാബുകൾ ഓർഡർ നൽകിയതായി അറിയിച്ചു. പി സി ആർ ടെസ്റ്റ് റീയേജന്റും ഓർഡർ നൽകിയിട്ടുണ്ട്. കേന്ദ്രസർക്കാർ 15 ലക്ഷം വ്യക്തിസുരക്ഷാ ഉപകരണങ്ങൾ മാത്രമാണ് വാങ്ങാനായി ഓർഡർ നൽകിയത്. എന്നാൽ കേരളത്തിന് മാത്രം 12 ലക്ഷം വ്യക്തിസുരക്ഷാ ഉപകരണങ്ങൾ ആവശ്യമുണ്ട്. കാസർഗോഡ് ജില്ലയിൽ മെഡിക്കൽ കോളേജിന്റെ പ്രവർത്തനം 3 ദിവസത്തിനുള്ളിൽ 180 കിടക്കകളുള്ള കോവിഡ് ആശുപത്രി ആക്കി മാറ്റാൻ സാധിക്കും. കേരളത്തിലാകമാനം 1093 ആംബുലൻസുകൾ സജ്ജമാണ്.

**ചീഫ് സെക്രട്ടറി**

പരക്ക് ലോറികളുടെ വരവിൽ കുറവ് അനുഭവപ്പെട്ടിട്ടുണ്ട്. ഇന്ന് 1721 ലോറികൾ മാത്രമാണ് എത്തിയത്. ഓയിൽ പയറുവർഗ്ഗങ്ങൾ എന്നിവയുടെ വരവിലാണ് കുറവ് അനുഭവപ്പെടുന്നത്. നാഫെഡിൽ നിന്ന് പയറുവർഗ്ഗം നാളെയോടെ ട്രെയിനിൽ കയറ്റി വിടുമെന്നാണ് അറിയിച്ചിട്ടുള്ളത്. 35650 ഓളം മുറികൾ ഹോട്ടലുകളിലും 33773 ഓളം മുറികൾ ലോഡ്ജുകളിലും ടൂറിസ്റ്റ് ഹോംമുകളിലും ലഭ്യമാണ്. ഹോസ്റ്റലുകളിൽ 96650 മുറികളും കൂടാതെ ആശുപത്രികളിലുള്ള മുറികൾ കൂടി കൂട്ടിയാൽ ഏകദേശം 2.29 ലക്ഷം മുറികൾ ലഭ്യമാകും. റവന്യൂ ക്യാമ്പുകൾ (സ്കൂളുകൾ, കോളേജുകൾ, ആഡിറ്റോറിയം) 2148 പട്ടിക തയ്യാറാക്കിയിട്ടുണ്ട്. എപ്പിഡമിക് ഡിസീസ് ഓർഡിനൻസ് മുഖാന്തിരം 1663 കേസുകളും രജിസ്ട്രർ ചെയ്തിട്ടുണ്ട്. പൊതുമരാമത്ത് വകുപ്പിന്റെ കീഴിൽ ഏകദേശം 103005 മുറികൾ ലഭ്യമാണ്. 80282 മുറികൾ ഉടനെ തന്നെ ഉപയോഗിക്കാൻ സാധിക്കുന്നതാണ്. വൃദ്ധസദനങ്ങളിൽ ഭക്ഷണം നൽകുന്ന കാര്യം സാമൂഹ്യനീതി വകുപ്പിനെ ഏൽപ്പിച്ചിട്ടുണ്ട്. അതിഥി തൊഴിലാളികളുടെ ക്യാമ്പുകളിൽ പ്രശ്നങ്ങളൊന്നും റിപ്പോർട്ട് ചെയ്തിട്ടില്ല എന്നാൽ ഒറ്റപ്പെട്ട ചില സംഭവങ്ങൾ ശ്രദ്ധയിൽപ്പെട്ടിട്ടുണ്ട്.

**വിദഗ്ദ്ധ സമിതി ചെയർ പേഴ്സൺ**

ലോക്ക് ഡൗൺ പിൻവലിച്ചു കഴിഞ്ഞാൽ നടപ്പിലാക്കേണ്ട കാര്യങ്ങളെക്കുറിച്ച് കമ്മിറ്റി പരിശോധിക്കുന്നുണ്ട്. വേനൽക്കാലവും മഴയുമായി ബന്ധപ്പെട്ട മറ്റ് രോഗങ്ങളുടെ കാര്യം ശ്രദ്ധിക്കേണ്ടതാണ്. ഇതിൽ പ്രാധാന്യമായും ഡെങ്കിപ്പനി, ചിക്കൻഗുനിയ മുതലായവയാണ്. ഇവയെല്ലാം തന്നെ കൊതുക് പരത്തുന്ന രോഗങ്ങളാണ്. ഈ രോഗങ്ങൾ പരത്തുന്നത് ഈഡിസ് വിഭാഗത്തിൽപ്പെട്ട കൊതുകുകളാണ്. ഇവ ശുദ്ധജലത്തിലാണ് മുട്ടയിടുന്നത്. ബഹുമാനപ്പെട്ട മുഖ്യമന്ത്രി ലോക്ക് ഡൗൺ ആരംഭിച്ച സമയത്ത് വീടുകളും പരിസരവും വൃത്തിയാക്കണമെന്ന് പറഞ്ഞിരുന്നു. എന്നാൽ കൊതുകുരഹിത വീടുകൾ എന്ന ഒരു മുദ്രാവാക്യം ഇപ്പോൾ ഉയർത്തിപ്പിടിച്ചാൽ കൊതുകിന്റെ സംക്രമണം തടയാവുന്നതാണ്. ഇതിനായി പത്രസമ്മേളനത്തിൽ മുഖ്യമന്ത്രി ഇക്കാര്യം ജനങ്ങളോട് പറയണം എന്ന്





അഭിപ്രായപ്പെട്ടു. ഈ കൊതുകുകളുടെ സംക്രമണം തടയുന്നതു വഴി സീക്കാ, യെല്ലോഫീവർ എന്നിങ്ങനെയുള്ള രോഗങ്ങളും തടയാവുന്നതാണ്.

കൃബൻ മരുന്നിന്റെ കാര്യം എന്തായി എന്ന മുഖ്യമന്ത്രിയുടെ ചോദ്യത്തിന് മറുപടിയായി ഇതിനായി ഡ്രഗ് കൺട്രോളർക്ക് കത്ത് അയച്ചിട്ടുണ്ടെന്ന് വിദഗ്ദ്ധസമിതി ചെയർമാൻ അറിയിച്ചു.

റാപ്പിഡ് ടെസ്റ്റുകളുടെ കാര്യം എന്തായി എന്ന മുഖ്യമന്ത്രിയുടെ ചോദ്യത്തിന് മറുപടിയായി ഐസിഎംആറിന്റെ പ്രോട്ടോക്കോൾ തയ്യാറായിട്ടുണ്ടെന്ന് വിദഗ്ദ്ധസമിതി ചെയർമാൻ അറിയിച്ചു.

2 ലക്ഷം ടെസ്റ്റ് കിറ്റുകളുടെ ഓർഡർ നൽകിയിട്ടുണ്ടെന്നും ഇതിൽ 20000 മുതൽ 25000 വരെ കിറ്റുകൾ സെന്റിനൽ സർവെയിലൻസിനായി ഉപയോഗിക്കാം. ബാക്കിയുള്ളവ ആരോഗ്യപ്രവർത്തകർ, പോലീസുകാർ, രോഗബാധിതരുമായി അടുത്തിടപഴകിയവർ എന്നിവരുടെ പരിശോധനയ്ക്കായി ഉപയോഗിക്കാമെന്നും ആരോഗ്യവകുപ്പ് പ്രിൻസിപ്പൽ സെക്രട്ടറി അറിയിച്ചു. ഇതിനായി ഒരു സ്കീം തയ്യാറാക്കിയിട്ടുണ്ടെന്നും നാളെ ഇതിന്റെ റിപ്പോർട്ട് നൽകാമെന്നും അദ്ദേഹം അറിയിച്ചു.

**സ്റ്റേറ്റ് പോലീസ് ചീഫ്**

കോവിഡ് മരണങ്ങൾക്കുള്ള മാർഗ്ഗനിർദ്ദേശങ്ങൾ ലഭ്യമാണ്, എന്നാൽ മറ്റ് രോഗങ്ങൾ മൂലമുള്ള മരണങ്ങൾക്കായി മാർഗ്ഗനിർദ്ദേശങ്ങൾ തയ്യാറാക്കിയിട്ടുണ്ടോയെന്നും ഇതിനെക്കുറിച്ച് ഒരുപാട് സംശയങ്ങൾ പോലീസ് സ്റ്റേഷനുകളിൽ എത്തുന്നുണ്ടെന്നും അറിയിച്ചു. ഇതിനായി സർക്കാർ ഒരു മാർഗ്ഗനിർദ്ദേശം തയ്യാറാക്കണമെന്നും അഭിപ്രായപ്പെട്ടു. ദുരന്തനിവാരണ നിയമ പ്രകാരം കോവിഡുമായി ബന്ധപ്പെട്ട് വരുന്ന വ്യാജവാർത്തകൾക്കെതിരെ കേസുകൾ എടുക്കണമെന്നും അഭിപ്രായപ്പെട്ടു.

**വ്യവസായ വകുപ്പ് പ്രിൻസിപ്പൽ സെക്രട്ടറി**

പൂർണ്ണരീതിയിലുള്ള വെന്റിലേറ്ററുകൾ നമുക്കാവശ്യമായ അത്രയും ഉടൻ തന്നെ ലഭ്യമാകുന്നതിന് ബുദ്ധിമുട്ട് അനുഭവപ്പെടും. വിദഗ്ദ്ധസമിതിയുമായി ചർച്ച ചെയ്ത് സ്പെസിഫിക്കേഷൻ അനുസരിച്ച് ഓർഡർ നൽകുന്നതാണ്.

മേൽപ്പറഞ്ഞ വിഷയങ്ങളിൽ വിശദമായ ചർച്ചയ്ക്കു ശേഷം ബഹു.മുഖ്യമന്ത്രി അദ്ദേഹത്തിന്റെ തീരുമാനം യോഗത്തെ അറിയിച്ചു.

1. പ്രധാനമന്ത്രി ഇന്ന് വീഡിയോ കോൺഫറൻസ് നടത്തിയിരുന്നു. ഇതിൽ സന്നദ്ധപ്രവർത്തകരുടെ കൂട്ടത്തിൽ എൻസിസി, എൻഎസ്എസ് വോളന്റിയർമാരെ കൂടി ഉൾപ്പെടുത്തണമെന്ന് അദ്ദേഹം അഭിപ്രായപ്പെട്ടു. കൂടാതെ അവസാനത്തെ 5 വർഷം പ്രവർത്തിച്ചവരെയും ഇതിൽ ഉൾപ്പെടുത്താം. (ചുമതല- ബന്ധപ്പെട്ട വിവിധ വകുപ്പുകൾ)
2. ജില്ലാതലത്തിൽ ക്രൈസിസ് മാനേജ്മെന്റ് ഗ്രൂപ്പുകൾ വേണമെന്നും എൻ ജി ഒ കളും ഉൾപ്പെടുത്തണമെന്നും പ്രധാനമന്ത്രി അഭിപ്രായപ്പെട്ടു. എന്നാൽ എല്ലാ





എൻ ജി ഒ കളെയും ഉൾപ്പെടുത്തേണ്ടതില്ല. നല്ലരീതിയിൽ പ്രവർത്തിക്കുന്ന എൻ ജി ഒ കളെ മാത്രം ഉൾപ്പെടുത്തിയാൽ മതിയെന്ന് തീരുമാനിക്കാം. (ചുമതല - ദുരന്തനിവാരണ അതോറിറ്റി, ജില്ലാ കളക്ടർമാർ)

3. കൃഷിക്കാരുടെ വിളവെടുപ്പുമായി ബന്ധപ്പെട്ട് പ്രധാനമന്ത്രി ഒരു പുതിയ നിർദ്ദേശം നൽകിയിട്ടുണ്ട്. കൃഷിക്കാർ വിളകൾ കമ്പോളങ്ങളിലേക്ക് എത്തിക്കണമെന്ന് അറിയിച്ചിട്ടുണ്ട്. കേടുവരാവുന്ന വിളകൾ ഇങ്ങനെ ചെയ്യാവുന്നതാണ്. (ചുമതല- കൃഷി വകുപ്പ്)
4. എസ് ഡി ആർ എഫ് ലേക്കുള്ള സംസ്ഥാനങ്ങളുടെ വിഹിതം ഉടൻ നൽകുമെന്ന് അറിയിച്ചിട്ടുണ്ട്. കേരളത്തിന്റെ വിഹിതമായ 157 കോടി രൂപ ഉടനെ തന്നെ കിട്ടുന്നതാണ്. (ചുമതല- ദുരന്തനിവാരണ അതോറിറ്റി)
5. ഏപ്രിൽ 15 ന് ലോക്ക് ഡൗൺ അവസാനിക്കുമ്പോൾ ആളുകൾ എല്ലാവരും ഒരുമിച്ച് പുറത്തിറങ്ങിയാൽ നിരവധി പ്രശ്നങ്ങൾ ഉണ്ടായേക്കാം. അതിനാൽ ഇത് നിയന്ത്രിക്കുന്നതിന് ലോക്ക് ഡൗൺ ഘട്ടം ഘട്ടമായി തുറക്കാവുന്നതാണ്. ഇക്കാര്യത്തിൽ സംസ്ഥാനങ്ങളിൽ വിദഗ്ദ്ധരുടെ ടാസ്ക് ഫോഴ്സ് രൂപീകരിച്ച് അവരുടെ അഭിപ്രായം മൂന്ന് നാല് ദിവസത്തിനുള്ളിൽ കേന്ദ്രസർക്കാരിനെ അറിയിക്കണമെന്ന് നിർദ്ദേശിച്ചിട്ടുണ്ട്. സമൂഹവുമായി ബന്ധപ്പെട്ട വിദഗ്ദ്ധരും ആരോഗ്യ വിദഗ്ദ്ധരും അടങ്ങുന്ന ഒരു ടാസ്ക് ഫോഴ്സ് രൂപീകരിക്കണം. ഉടനെ തന്നെ അവരെ കാര്യങ്ങൾ ഏൽപ്പിക്കണം. ഇതിനായി ഒരു പ്രൊപ്പോസൽ നാളെ തന്നെ ഏൽപ്പിക്കണം. (ചുമതല- പൊതുഭരണ വകുപ്പ്)
6. നമ്മുടെ സംസ്ഥാനത്തെ കാസർഗോഡ്, കണ്ണൂർ, കോഴിക്കോട്, മലപ്പുറം, എറണാകുളം, പാലക്കാട്, തിരുവനന്തപുരം എന്നീ ജില്ലകൾ ദേശീയതലത്തിൽ തന്നെ ഹോട്ട് സ്പോട്ടുകളായി തിരഞ്ഞെടുത്തിട്ടുണ്ട്. അതിനാൽ ഇവിടെ പ്രത്യേക ശ്രദ്ധ നൽകേണ്ടതാണ്. (ചുമതല- ജില്ലാ കളക്ടർമാർ)
7. ലോക്ക് ഡൗണിന് ശേഷമുള്ള ദിവസങ്ങളിലേക്ക് തീവണ്ടി, വിമാന ടിക്കറ്റുകൾ വലിയ തോതിൽ ബുക്ക് ചെയ്യുന്നതായി കാണുന്നു. എല്ലാവരും കൂടെ ഒരുമിച്ച് പുറത്തിറങ്ങുന്നത് പ്രശ്നങ്ങൾ സൃഷ്ടിക്കും. ഇത് നാം പരിശോധിക്കണം. (ചുമതല ആഭ്യന്തര വകുപ്പ്, ഗതാഗത വകുപ്പ് )
8. ഇപ്പോഴത്തെ സാഹചര്യത്തിൽ വ്യവസായ മേഖല വലിയ ആശങ്കയിലാണ്. വ്യവസായികൾക്കും, വ്യവസായ സംരക്ഷകർക്കും വ്യവസായ വകുപ്പും ധന വകുപ്പും സി.ഐ.ഐ.യും ചേർന്ന് ഓൺലൈൻ സെമിനാറുകളും കൗൺസിലിങ്ങും നടത്തണം. ഇതിനു മറുപടിയായി ഈ വരുന്ന ശനിയാഴ്ച ഒരു ഓൺലൈൻ സെമിനാർ നടത്താമെന്ന് വ്യവസായ വകുപ്പ് പ്രിൻസിപ്പൽ സെക്രട്ടറി അറിയിച്ചിട്ടുണ്ട്. (ചുമതല വ്യവസായം, ധന വകുപ്പ്)
9. സാമൂഹ്യനീതി വകുപ്പ്, വനിതാ ശിശുവികസന വകുപ്പ് എന്നിവരുടെ കീഴിൽ പ്രവർത്തിക്കുന്ന സ്ഥാപനങ്ങളിൽ 33000ത്തോളം ഭിന്നശേഷിക്കാർ, സ്ത്രീകൾ, കുട്ടികൾ എന്നിവർ താമസിക്കുന്നുണ്ട്. ഈ സ്ഥലങ്ങളിൽ സാധാരണ ലഭിക്കുന്ന സഹായങ്ങൾ കിട്ടുന്നില്ല. ഇവിടങ്ങളിൽ ഭക്ഷണം, മരുന്ന് എന്നിവ ലഭിക്കുന്നു എന്ന് ഉറപ്പ് വരുത്തണം. (ചുമതല - സാമൂഹ്യനീതി, വനിതാ ശിശു വികസന - തദ്ദേശസ്വയംഭരണ വകുപ്പ്)
10. മാനസികരോഗാശുപത്രികളിൽ മരുന്ന്, പച്ചക്കറി, അരി, എന്നിവ കുറവുണ്ടെന്ന് വിവരം ലഭിച്ചിട്ടുണ്ട്. ഇത് പരിശോധിക്കണം. (ചുമതല കെ.എം.എസ്.സി.എൽ, ഭക്ഷ്യ സിവിൽസപ്ലൈസ് വകുപ്പ് - ആരോഗ്യ വകുപ്പ്)



11. വ്യാജ വാറ്റ് വർദ്ധിക്കുന്നു. വീടുകളിലും ഇത് നടക്കുന്നതായി വിവരം ലഭിച്ചിട്ടുണ്ട്. ഇത് എക്സൈസ് പരിശോധിക്കണം. (ചുമതല എക്സൈസ് വകുപ്പ്, ആഭ്യന്തര വകുപ്പ്)
12. മാലിന്യം ശേഖരിക്കുന്നത് ഇപ്പോൾ കുറവാണ്. ഉറവിട മാലിന്യസംസ്കരണം ആണ് ഉത്തമം. മാലിന്യ പ്ലാന്റുകൾ പ്രവർത്തിക്കുന്നു എന്ന് ഉറപ്പുവരുത്തണം. റെസിഡൻസ് അസ്സോസിയേഷനുകളും ഇത് ശ്രദ്ധിക്കണം. (ചുമതല തദ്ദേശസ്വയംഭരണ വകുപ്പ്)
13. പതിനാറുലക്ഷത്തോളം നിർമ്മാണതൊഴിലാളികൾക്ക് ആയിരം രൂപ വീതം സഹായം നൽകാമെന്ന് നിർമ്മാണ തൊഴിലാളി ക്ഷേമബോർഡ് അറിയിച്ചിട്ടുണ്ട്. (ചുമതല - തൊഴിൽ വകുപ്പ്)
14. കശുവണ്ടി, സഹകരണസ്ഥാപനങ്ങൾ വഴി ശേഖരിച്ച് ഉണക്കി സൂക്ഷിക്കണം. ഇതിന് തറവില നിശ്ചയിച്ചിട്ടുണ്ട്. (ചുമതല - കശുവണ്ടി വികസന കോർപ്പറേഷൻ)
15. കൃഷിക്കാരുടെ പെൻഷൻ അർഹതപ്പെട്ടവർക്ക് നൽകേണ്ടതാണ്. (ചുമതല ധനകാര്യ - കൃഷി വകുപ്പ്).
16. വീടുകൾ അണുവിമുക്തമാക്കാൻ അനധികൃതമായി ഒരു കൂട്ടർ നടക്കുന്നുണ്ട്. ഇത്തരം അംഗീകാരം ഇല്ലാത്ത വിഭാഗം ഇതിൽ ഏർപ്പെടേണ്ട കാര്യമില്ല. ഇത് പരിശോധിക്കണം (ചുമതല - തദ്ദേശസ്വയംഭരണ വകുപ്പ്, ആഭ്യന്തരവകുപ്പ്)
17. മത്സ്യത്തിൽ ഫോർമാലിൻ കലർത്തുന്നു എന്ന വിവരം ശ്രദ്ധയിൽപ്പെട്ടിട്ടുണ്ട്. ഇത് പരിശോധിക്കണം. (ചുമതല - ഫിഷറീസ് -തദ്ദേശസ്വയംഭരണ വകുപ്പ്, ഭക്ഷ്യസുരക്ഷാ കമ്മീഷണർ)
18. ഗ്രാമങ്ങളിലെ മെഡിക്കൽ സ്റ്റോറുകളിൽ മരുന്ന് ലഭ്യത ഉറപ്പാക്കണം. (ചുമതല - ജില്ലാ ഡ്രഗ്സ് കൺട്രോളർമാർ)
19. റേഷൻ പലയിടത്തും മുടങ്ങി എന്ന് കേൾക്കുന്നു. ഇത് പരിശോധിക്കണം. (ചുമതല - ഭക്ഷ്യ സിവിൽ സപ്ലൈസ് വകുപ്പ്)
20. വെള്ളത്തിന് വളരെയധികം ക്ഷാമം അനുഭവപ്പെടുന്നുണ്ട്. ഇത് ശ്രദ്ധിക്കണം. (ചുമതല - ജലവിഭവ വകുപ്പ്)
21. കൊയ്ത്ത് യന്ത്രങ്ങൾക്ക് ക്ഷാമം കാരണം കൊയ്ത്ത് നടക്കുന്നില്ല. ഇത് പരിശോധിക്കണം. (ചുമതല - കൃഷി വകുപ്പ്)
22. കോഴി തീറ്റ ഫാമുകളിൽ ലഭിക്കുന്നില്ല. ഇത് പരിശോധിക്കണം. (ചുമതല - മൃഗസംരക്ഷണ വകുപ്പ്)
23. ആലപ്പുഴയിൽ വീയപുരത്ത് 25 അതിഥി തൊഴിലാളികൾക്ക് ഭക്ഷണം ലഭിക്കുന്നില്ല എന്ന പരാതി ശ്രദ്ധയിൽപ്പെട്ടിട്ടുണ്ട്. ഇത് അന്വേഷിക്കണം. (ചുമതല - തദ്ദേശസ്വയംഭരണ വകുപ്പ്, ആഭ്യന്തര വകുപ്പ്)
24. തിരുവനന്തപുരത്ത് എസ്.കെ. ആശുപത്രിയിൽ നിന്ന് 11 നഴ്സുമാരെ പിരിച്ചുവിട്ടു എന്ന് വിവരം ലഭിച്ചിട്ടുണ്ട്. ഇത് പരിശോധിക്കണം. (ചുമതല - തൊഴിൽ വകുപ്പ്)
25. മത്സ്യബന്ധന മേഖലയിൽ പ്രശ്നങ്ങൾ ഉണ്ടാകുന്നു. ഇത് ശ്രദ്ധിക്കണം. (ചുമതല - ഫിഷറീസ് വകുപ്പ്)
26. ആരോഗ്യവകുപ്പ് ജീവനക്കാരുടെ യാത്ര, താമസം എന്നിവ ഉറപ്പ് വരുത്തേണ്ടതാണ്. (ചുമതല - ആരോഗ്യ, തദ്ദേശസ്വയംഭരണ വകുപ്പ്, ജില്ലാ കളക്ടർമാർ)
27. അവസ്യ സർപ്പീസ് മേഖലയിലെ വനിതാ ജീവനക്കാരുടെ കുടുംബത്തിലുള്ളവർ അവരെ ജോലിക്ക് വിട്ടിട്ട് തിരികെ വരുമ്പോൾ പോലീസ് അവരെ തടയുന്നു





എന്ന് ശ്രദ്ധയിൽപ്പെട്ടിട്ടുണ്ട്. ഇത് പോലീസ് പരിശോധിച്ച് നിജസ്ഥിതി ബോധ്യപ്പെട്ടാൽ അവരെ പോകാൻ അനുവദിക്കാവുന്നതാണ്. (ചുമതല - ആഭ്യന്തര വകുപ്പ്).

28. കൊറോണയുമായി വ്യാജ വാർത്തകളും പ്രചാരണങ്ങളും ധാരാളം വരുന്നുണ്ട്. ഇതിനെതിരെ കർശന നടപടി സ്വീകരിക്കണം. (ചുമതല - ആഭ്യന്തര വകുപ്പ്).
29. മംഗലാപുരത്തുനിന്നും കാസർഗോഡ് ജില്ലയിലേക്ക് ഉള്ള അതിർത്തിവഴി ചരക്ക് ഗതാഗതം തടസ്സമില്ലാതെ കടത്തിവിടണം. (ചുമതല - ആഭ്യന്തര വകുപ്പ്, ഗതാഗത വകുപ്പ്)
30. പൊതുവിദ്യാഭ്യാസ വകുപ്പ് അവധിക്കാല പഠനത്തിനായി വിദ്യാർത്ഥികൾക്കായി സമഗ്ര എന്ന പേരിൽ ഒരു വെബ് പോർട്ടൽ ആരംഭിച്ചിട്ടുണ്ട്. കുട്ടികൾക്ക് ഇത് പ്രയോജനപ്പെടുത്താവുന്നതാണ്. (ചുമതല - പൊതുവിദ്യാഭ്യാസ വകുപ്പ്, ഐ ടി വകുപ്പ്)
31. NIT കോഴിക്കോട് പൂർവ്വ വിദ്യാർത്ഥികൾ ഇംഗ്ലീഷ് പഠിക്കാനുള്ള കോഴ്സ് സോഷ്യൽ മീഡിയവഴി ആരംഭിച്ചിട്ടുണ്ട്. മുഖ്യമന്ത്രിയുടെ ദുരിതാശ്വാസ നിധിയിലേക്ക് സംഭാവന നൽകിയതിന്റെ രസീത് അയച്ചുകൊടുക്കുന്നവർക്ക് മാത്രമെ ഇതിന്റെ സേവനം ലഭ്യമാകൂ. (ചുമതല - ഐ ടി വകുപ്പ്)
32. പോത്തൻകോട് രോഗം സ്ഥിരീകരിച്ച് മരിച്ച വ്യക്തിയുടെ വീടും, കുടുംബാംഗങ്ങളെയും ഒറ്റപ്പെടുത്തുന്നതായി ശ്രദ്ധയിൽപ്പെട്ടു. ഇത് അന്വേഷിച്ച് വേണ്ട നടപടി സ്വീകരിക്കണം. (ചുമതല തദ്ദേശസ്വയംഭരണ വകുപ്പ്, ആഭ്യന്തര വകുപ്പ്)
33. പോത്തൻകോട് പഞ്ചായത്ത് പ്രസിഡന്റ് നിരോധനങ്ങൾ പാലിക്കാതെ ഈ പ്രദേശങ്ങളിൽ കൂടുതൽ യാത്ര ചെയ്യുന്നു. അത് പാടില്ല. (ചുമതല - തദ്ദേശസ്വയംഭരണ വകുപ്പ്)
34. വിലക്കയറ്റം ഉണ്ടാകുന്നതായി കാണുന്നുണ്ട്. ഇത് പരിശോധിക്കണം. (ചുമതല തദ്ദേശസ്വയംഭരണം, ഭക്ഷ്യ സിവിൽസപ്ലൈസ്, റവന്യൂ, ആഭ്യന്തര വകുപ്പ്)
35. പെട്ടിക്കട ഉടമകൾ പോലുള്ള ദുർബ്ബല വിഭാഗങ്ങൾക്ക് സാമ്പത്തിക പ്രതിസന്ധി നേരിടുന്നുണ്ട്. ഇത് പ്രത്യേകം പരിഗണിക്കണം. (ചുമതല - തദ്ദേശസ്വയംഭരണം, ധനകാര്യ വകുപ്പ്)
36. കമ്മ്യൂണിറ്റി കിച്ചണുകളിൽ നിന്ന് ഭക്ഷണം വാങ്ങുന്നവർ സാമൂഹ്യ അകലം പാലിക്കേണ്ടതാണ്. (ചുമതല - തദ്ദേശസ്വയം ഭരണ വകുപ്പ്, ആഭ്യന്തര വകുപ്പ്)
37. തിരുവനന്തപുരത്ത് പല സ്ഥലങ്ങളിലും സംഘടനകൾ ഭക്ഷണം നൽകുന്ന കാര്യത്തിൽ മത്സരിക്കുന്നതായി ശ്രദ്ധയിൽപ്പെട്ടിട്ടുണ്ട്. ഇത് പരിശോധിക്കണം. ഇതിനായി നിയോഗിക്കപ്പെട്ട സന്നദ്ധ പ്രവർത്തകർ മാത്രമെ ഇത്തരം പ്രവർത്തനങ്ങളിൽ ഏർപ്പെടാവൂ. അതുപോലെ കിള്ളിപാലം സി.എസ്.എസ്. കമ്മ്യൂണിറ്റി കിച്ചണിൽ ഭക്ഷണവിതരണവുമായി ബന്ധപ്പെട്ട് പരാതി ലഭിച്ചിട്ടുണ്ട്. ഇതും പരിശോധിക്കണം (ചുമതല ആഭ്യന്തര, തദ്ദേശസ്വയംഭരണ, ഭക്ഷ്യ സിവിൽസപ്ലൈസ് വകുപ്പ്)
38. അട്ടക്കുളങ്ങര സെൻട്രൽ ഹാളിൽ താമസിപ്പിച്ചവർക്ക് ഭക്ഷണം ലഭിക്കുന്നില്ല എന്ന പരാതിയുണ്ട്. ഇത് പരിശോധിക്കണം. (ചുമതല തദ്ദേശസ്വയംഭരണ, ഭക്ഷ്യ സിവിൽസപ്ലൈസ് വകുപ്പ്)
39. വയനാട് ജില്ലയിൽ കമ്മ്യൂണിറ്റി കിച്ചണിൽ പ്രഭാതഭക്ഷണം ലഭിക്കുന്നില്ല എന്ന പരാതി പരിശോധിക്കണം. (ചുമതല - ഭക്ഷ്യ സിവിൽസപ്ലൈസ്, തദ്ദേശസ്വയംഭരണ വകുപ്പ്)

40. എടത്തല പഞ്ചായത്ത് കമ്മ്യൂണിറ്റി കിച്ചണിൽ സന്നദ്ധ പ്രവർത്തകർ ചിലവ് വഹിക്കണം എന്ന പഞ്ചായത്ത് നിലപാട് പരിശോധിക്കണം. (ചുമതല - ഭക്ഷ്യ സിവിൽസപ്ലൈസ്, തദ്ദേശസ്വയംഭരണ വകുപ്പ്)
41. എറണാകുളം റൗൺ ഹാൾ കമ്മ്യൂണിറ്റി കിച്ചൺ പ്രവർത്തനം നിർത്തിയത് പരിശോധിക്കണം. (ചുമതല - ഭക്ഷ്യ സിവിൽസപ്ലൈസ്, തദ്ദേശസ്വയംഭരണ വകുപ്പ്)
42. റേഷൻ വിതരണത്തിൽ താഴെ പറയുന്ന പരാതികൾ ശ്രദ്ധയിൽപ്പെട്ടിട്ടുണ്ട് ഇവ പരിശോധിക്കണം.
  1. തിരുവനന്തപുരം ജില്ല-ഗ്രാമീണ മേഖലയിൽ ബില്ലിംഗ് താമസിക്കുന്നു.
  2. കോട്ടയത്ത് നിരീക്ഷണത്തിൽ കഴിയുന്നവർക്ക് ലഭിക്കുന്നില്ല.
  3. ഇടുക്കി-മുരിക്കശ്ശേരി, വണ്ടൻമേട്, കമ്പംമേട് കഞ്ഞിക്കുഴി എന്നിവിടങ്ങളിൽ പഴകിയ അരി നൽകിയതായി കേൾക്കുന്നു.
  4. ദേവികുളത്ത് മണ്ണണ്ണ ലഭിക്കുന്നില്ല.
  5. എറണാകുളത്ത് Ay ഗ്രൂപ്പുകാർക്ക് പഞ്ചസാര കിട്ടുന്നില്ല. (ചുമതല - ഭക്ഷ്യ സിവിൽസപ്ലൈസ്, തദ്ദേശസ്വയംഭരണ വകുപ്പ്, ഐ ടി വകുപ്പ്)
43. അതിഥി തൊഴിലാളികൾക്ക് ഭക്ഷണം അല്ലെങ്കിൽ ഭക്ഷ്യസാധനങ്ങൾ നൽകുന്നതിനാൽ റേഷൻ നൽകേണ്ടതില്ല. (ചുമതല - ഭക്ഷ്യ സിവിൽസപ്ലൈസ്, തദ്ദേശസ്വയംഭരണ വകുപ്പ്.)
44. കർണാടകയിൽനിന്നും കേരളത്തിലേക്ക് വരുന്ന വാഹനങ്ങൾ തടയുന്നു എന്ന് കേൾക്കുന്നു അത് പരിശോധിക്കണം. (ചുമതല - ഗതാഗത, ആഭ്യന്തര, തദ്ദേശസ്വയംഭരണ വകുപ്പ്)
45. കാസർഗോഡ് രണ്ട് മാധ്യമ പ്രവർത്തകരുടെ മക്കൾക്ക് രോഗം സ്ഥിരീകരിച്ചതിനാൽ ഈ മാധ്യമ പ്രവർത്തകരുമായി സമ്പർക്കം ഉണ്ടായിരുന്നവർ നിരീക്ഷണത്തിൽ പോകേണ്ടിവരും. (ചുമതല - ആരോഗ്യ വകുപ്പ്.)
46. രോഗം സ്ഥിരീകരിച്ചവരുമായി സമ്പർക്കം പുലർത്തിയവരെ എത്രയും പെട്ടെന്ന് കണ്ടെത്തി നിരീക്ഷണത്തിലാക്കേണ്ടതാണ്. (ചുമതല - ആരോഗ്യ വകുപ്പ്)

യോഗം വൈകിട്ട് 5.15 ന് അവസാനിച്ചു



അനുബന്ധം 1

അദ്ധ്യക്ഷൻ: ബഹു. മുഖ്യമന്ത്രി

പങ്കെടുത്തവർ:

1. ബഹു. ആരോഗ്യ സാമൂഹ്യക്ഷേമ വകുപ്പ് മന്ത്രി
2. ബഹു. റവന്യൂ വകുപ്പ് മന്ത്രി
3. ചീഫ് സെക്രട്ടറി
4. അഡീഷണൽ ചീഫ് സെക്രട്ടറി, ആഭ്യന്തര വകുപ്പ്
5. സ്റ്റേറ്റ് പോലീസ് ചീഫ്
6. അഡീഷണൽ ചീഫ് സെക്രട്ടറി, ധനകാര്യ വകുപ്പ്
7. അഡീഷണൽ ചീഫ് സെക്രട്ടറി കാർഷിക വികസനം
8. അഡീഷണൽ ചീഫ് സെക്രട്ടറി റവന്യൂ വകുപ്പ്
9. അഡീഷണൽ ചീഫ് സെക്രട്ടറി വനം വകുപ്പ്
10. അഡീഷണൽ ചീഫ് സെക്രട്ടറി ലേബർ വകുപ്പ്
11. അഡീഷണൽ ചീഫ് സെക്രട്ടറി പൊതുമരാമത്ത് വകുപ്പ്
12. ഡയറക്ടർ ജനറൽ ഫയർ ആന്റ് റിസ്ക്യൂ
13. പ്രിൻസിപ്പൽ സെക്രട്ടറി, തദ്ദേശസ്വയംഭരണ വകുപ്പ്
14. പ്രിൻസിപ്പൽ സെക്രട്ടറി, ഉന്നത വിദ്യാഭ്യാസം
15. പ്രിൻസിപ്പൽ സെക്രട്ടറി, ഗതാഗതം
16. പ്രിൻസിപ്പൽ സെക്രട്ടറി, ആരോഗ്യ വകുപ്പ്
17. പ്രിൻസിപ്പൽ സെക്രട്ടറി, പൊതുഭരണ വകുപ്പ്
18. അഡീഷണൽ ഡി ജി പി ഇൻ്റലിജൻസ്
19. സെക്രട്ടറി, ധനകാര്യം
20. സെക്രട്ടറി, ഊർജ്ജ വകുപ്പ്
21. സെക്രട്ടറി, ടൂറിസം വകുപ്പ്
22. സ്പെഷ്യൽ മിഷൻ ഡയറക്ടർ, ദേശീയ ആരോഗ്യ മിഷൻ
23. ജോയിന്റ് സെക്രട്ടറി, ആരോഗ്യ വകുപ്പ്
24. മുഖ്യമന്ത്രിയുടെ സെക്രട്ടറി
25. ചെയർ പേഴ്സൺ, എക്സ്പെർട്ട് കമ്മിറ്റി
26. ഡി ജി ഇ, തിരുവനന്തപുരം
27. മെമ്പർ സെക്രട്ടറി, ദൂരന്ത നിവാരണ അതോറിറ്റി
28. മറ്റുള്ളവർ

